

महाराष्ट्र वित्त व लेखा सेवेतील
अधिकाऱ्यांनी बदल्यांसाठी
शिफारस आणल्यास शिस्तभंगाची
कारवाई करण्याबाबत

महाराष्ट्र शासन
वित्त विभाग, मंत्रालय,

परिपत्रक क्रमांक : संकीर्ण-१०.०७/प्र.क्र.१६४/कोषा.(प्र.२)

मुंबई-४०० ०३२.

दिनांक : १७ जानेवारी २००८

संदर्भ :- सामान्य प्रशासन विभाग, परिपत्रक क्र.सीबीआर-१००६/

प्र.क्र.१२/०६/११, दिनांक १७.८.२००६.

महाराष्ट्र नागरी सेवा (वर्तणूक) नियम १९७९ मधील नियम २३ च्या तरतूदीनुसार शासकीय कर्मचाऱ्यांनी त्यांच्या सेवाविषयक बाबीसंबंधात राजकीय पुढाऱ्यांकडून दबाव आणणे ही गैरवर्तणूक आहे. सबब शासकीय कर्मचाऱ्यांनी त्यांच्या सेवाविषयक बाबीसंबंधीच्या तक्रारीचे निवारण आणि वैयक्तिक कामे करून घेण्यासाठी खासदार, आमदार, राजकीय संघटनांचे कार्यकर्ते व इतर अशासकीय व्यक्ती यांचेमार्फत, त्यांची गाऱ्हाणी माननीय मंत्र्यांकडे नेऊ नयेत आणि तसे केल्याचे आढळून आल्यास ते शिस्तभंग कारवाईस पात्र ठरतील, अशा सूचना शासन परिपत्रक, राजनैतिक व सेवा विभाग, क्रमांक १५८१/३४, दिनांक १३ ऑक्टोबर १९५२, शासन परिपत्रक, सामान्य प्रशासन विभाग, क्रमांक सीडीआर-१०६९/डी-१, दिनांक ११ सप्टेंबर, १९६९, शासन परिपत्रक, सामान्य प्रशासन विभाग, क्रमांक सीडीआर-१०७४/५०७९/डी-१, दिनांक २४ जुलै १९७४ आणि शासन परिपत्रक, सामान्य प्रशासन विभाग, क्रमांक सीडीआर-१०८२/२५६७/२८-अकरा, दिनांक ३० ऑगस्ट, १९८२ अन्वये देण्यात आलेल्या आहेत. तसेच, भविष्यकाळात अशी उदाहरणे शासनाच्या निदर्शनास आल्यास संबंधित कर्मचाऱ्याविरुद्ध कारवाई करण्याच्या सूचना शासन परिपत्रक, सामान्य प्रशासन विभाग, क्रमांक सीडीआर-१०८५/९८६/२२/अकरा, दिनांक ६ जानेवारी १९८६ अन्वये देण्यात आल्या आहेत. त्याचबरोबर शासन परिपत्रक, सामान्य प्रशासन विभाग, क्रमांक सीडीआर-१०९५/१०७/(प्रकरण ७/९५)/अकरा, दिनांक ६ मे १९९५ अन्वये वरील परिपत्रकान्वये विहित केलेल्या कार्यपद्धतीचा पुनरुच्चार केला आहे.

२. वर परिच्छेद १ मध्ये उद्धृत केलेल्या नियमांची तरतूद असतानासुद्धा आणि या तरतुदींकडे वेळोवेळी लक्ष वेधण्यात येऊन सुद्धा शासकीय कर्मचाऱ्यांनी त्यांची सेवाविषयक वैयक्तिक कामे करून घेण्यासाठी खासदार किंवा आमदार यांचेमार्फत शासनावर दडपण आणण्याची प्रवृत्ती वाढतच आहे. शासनाने हया परिस्थितीची गंभीर दखल घेतली आहे. सबब, शासन परिपत्रक, सामान्य प्रशासन विभाग, दि. १७.०८.०६ च्या अनुषंगाने असे निदेश देण्यात येत आहेत की, वरील नियमांचे/सुचनांचे उल्लंघन शासकीय अधिकाऱ्याने केल्याचे शासनाच्या निदर्शनास आल्यास त्याच्याकडून प्रथम याबाबत खुलासा घेण्यात येईल. असा खुलासा करताना संबंधित अधिकाऱ्याने "आपला अशा पत्रव्यवहाराशी संबंध नसून त्याची दखल घेण्यात येऊ नये " असे स्पष्टपणे कळविल्याशिवाय संबंधित अधिकाऱ्याच्या संबंधात प्राप्त झालेल्या पत्र व्यवहाराची/शिफारशीची दखल घेण्यात येणार नाही. अन्यथा संबंधित अधिकाऱ्याची सदर पत्रव्यवहारास/शिफारशीस अप्रत्यक्ष संमती वा मूकसंमती आहे असे गृहित धरून त्याचेवर महाराष्ट्र नागरी सेवा (शिस्त व अपील)नियम १९७९ च्या तरतूदीनुसार शिस्तभंगाची कारवाई करण्यात येईल.

३. सन २००७ च्या नियतकालिक बदल्यांचे प्रस्ताव हाताळताना असे आढळून आले आहे की, महाराष्ट्र वित्त व लेखा सेवा संवर्गातील काही अधिकाऱ्यांनी इच्छित पदस्थापनेसाठी खासदार, आमदार, राजकीय संघटनांचे कार्यकर्ते व इतर अशासकीय व्यक्ती यांचेमार्फत मा.मंत्री यांचेकडे शिफारशी


आणल्या. म्हणून याबद्दल असे सर्व अधिकारी उपरोक्त नियम/आदेश यातील तरतुदीनुसार शिस्तभंगाच्या कार्यवाहीस पात्र आहेत.

४. म्हणून मनासे (वर्तणूक) नियम १९७९ मधील नियम २३ च्या तरतुदी तसेच सा.प्र.वि.ची उपरोक्त परिपत्रके याकडे महाराष्ट्र वित्त व लेखा सेवेतील अधिकाऱ्यांचे लक्ष वेधण्यात येते व यापुढे सदर तरतुदींचे त्यांच्याकडून उल्लंघन झाल्यास अशा अधिकाऱ्यांविरुद्ध शिस्तभंगाची कारवाई करण्यात येईल.

५. महाराष्ट्र वित्त व लेखा सेवेतील अधिकाऱ्यांनी नियतकालीक बदल्यांपूर्वी या परिपत्रकासोबत जोडलेल्या परिशिष्ट-एक मधील नमुन्यात पसंतीक्रम दर्शवून अर्ज करावा, जेणेकरून त्यांच्या विनंतीचा सहानुभूतीपूर्वक विचार करणे शक्य होईल.

६. सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक क्र. २००८०११७१५२२२९००१ असा आहे.

महाराष्ट्राचे राज्यपाल यांच्या आदेशानुसार व नावाने,



(सुनील सोनी)

प्रधान सचिव (वित्तीय सुधारणा)

प्रत,

- १) संचालक, लेखा व कोषागारे संचालनालय, मुंबई.
- २) मुख्य लेखा परिक्षक, स्थानिक निधी लेखा, नवी मुंबई.
- ३) सर्व विभागीय उपसंचाक, लेखा व कोषागारे.
- ४) सर्व विभागीय उपमुख्य लेखा परिक्षक, स्थानिक निधी लेखा.
- ५) सर्व कोषागार अधिकारी.
- ६) निवड नस्ती, कोषा. (प्र.२).

प्रति,

प्रधान सचिव (वित्तीय सुधारणा),
वित्त विभाग, मंत्रालय,
मुंबई-४०० ०३२.

विषय :- सन २००८ मधील नियतकालीक बदलीच्या वेळी
पसंतीक्रम विचारात घेण्याबाबत.

महोदय,

दिनांक ३० एप्रिल २००८ या दिवशी सध्याच्या पदावर माझा ३ वर्षांचा सेवावधी पूर्ण होत असल्याने, २००८ मधील नियतकालीक बदल्यांच्या वेळी मी बदलीस पात्र आहे.

२) सदर बदलीच्यावेळी माझा पसंतीक्रम तसेच इतर आवश्यक वैयक्तिक माहिती मी खालीलप्रमाणे देत आहे.

नांव :- -----

सध्याचे कार्यालय :- -----

महाराष्ट्र वित्त व लेखा सेवा संवर्ग :- ----- प्रत्यक्ष नियुक्ती दिनांक :- -----

सेवानिवृत्ती दिनांक :- ----- स्वग्राम जिल्हा :- -----

विशेष कल/नैपुण्य/संगणक रुची :- -----

विभागीय चौकशी प्रलंबित आहे का ?:- -----

३) माझ्या आजपर्यंतच्या पदस्थापनांचा तपशील खालील प्रमाणे आहे:-

अ.क्र	पदस्थापना	पासून	पर्यंत	प्रवर्ग अ.क्र.* (टिप १ प्रमाणे)
(१)	(२)	(३)	(४)	(५)
१				
२				
३				
४				
५				
६				
७				
८				
९				
१०				

टिप-१ * खालील सहा प्रवर्गांपैकी एक :-

१. कोषागार/अधिदान व लेखा अधिकारी कार्यालय,
३. स्थानिक निधी लेखा,
५. सार्वजनिक उपक्रम/अन्न व नागरी पुरवठा/दुग्धशाळा
(कमर्शियल अकाउंटिंग),

२. जिल्हा परिषद/जलस्वराज्य/जिल्हा ग्रामीण विकास यंत्रणा,
४. महानगरपालिका /नगर परिषदा,
६. जिल्हाधिकारी व इतर शासकीय कार्यालये.

४) माझा पसंती क्रम मी खालील प्रमाणे देत आहे:-

क्रमाने पसंती	जिल्हा	प्रवर्गाचा अ.क्र.* (टिप-१ प्रमाणे)	अभिप्राय
(१)	(२)	(३)	(४)
१			
२			
३			

५) मला विशेष कारणास्तव बदली हवी आहे .

बदलीचे कारण	पतीपत्नी एकत्रीकरण/अपंगत्व/आजारपण.
वरील कारणासाठी पुरावे जोडण्यात आले आहेत काय ?	
सध्याचे पदावर दिनांक ३०.४.२००८ रोजी एक वर्ष पूर्ण झाले आहे काय ?	

६) वरीलप्रमाणे मी कळविलेली पसंती ही केवळ शासनाच्या विचारार्थ आहे व त्यावर माझा हक्क प्रस्थापित होत नाही याची मला पूर्णपणे जाणीव आहे.

आपला,

(सही)

सुचना :-

१) सध्याच्या पदावर दि.३० एप्रिल २००८ रोजी तीन वर्षाचा सेवावधी पूर्ण होणार आहे अशा बदलीपात्र अधिकाऱ्यांनी वरीलप्रमाणे पसंती दर्शवावी. विनंती बदली हवी असल्यास दिनांक ३० एप्रिल ०८ रोजी सध्याच्या पदावर किमान एक वर्ष पूर्ण झालेले असावे.

२) वरीलप्रमाणे करावयाचा अर्ज दि.३१.१.०८ पूर्वी वित्त विभागात प्राप्त होईल अशा बेताने पाठवावा. जर विहीत मुदतीत आपला अर्ज प्राप्त झाला नाही तर आपण कोणत्याही जिल्ह्यात बदलीस इच्छुक असल्याचे समजले जाईल.

३) पसंतीचे जिल्हे कळवितांना स्वग्राम जिल्हा विचारात घेतला जाणार नाही. विशिष्ट जिल्ह्याचा पसंतीक्रम देताना त्या जिल्ह्यात यापूर्वी ६ वर्षांपेक्षा जास्त कालावधी झालेला नसावा. अशा प्रकारचा जिल्ह्याचा पसंतीक्रम दिला तर तो विचारात घेतला जाणार नाही याची नोंद घ्यावी.

४) असे अपेक्षित आहे की, महाराष्ट्र वित्त व लेखा सेवेतील प्रत्येक अधिकाऱ्याने वरील टिप-१ मध्ये नमूद सेवेच्या सहा प्रवर्गात काम करावे . त्यामुळे वरील अनु.क्र. ४ मध्ये पसंती दर्शवितांना यापूर्वी ज्या प्रवर्गात ३ वर्षांचा कालावधी पूर्ण केला आहे तो प्रवर्ग वगळून पसंती दर्शवावी.

५) वरील सुचनांचे उल्लंघन करून पसंतीक्रम दिल्यास सदर पसंतीक्रम विचारात घेतला जाणार नाही व कोणत्याही जिल्ह्यात पदस्थापना देण्यात येईल.